

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: नियुक्ती -२०१५/(३११/१५)/मशि-१
मंत्रालय विस्तार, मादाम कामा मार्ग,
हुतात्मा राजगुरु चौक, मुंबई ४०० ०३२.
तारीख: ०१/१२/२०१५.

वाचा :- १. महाराष्ट्र लोकसेवा आयोगाचे पत्र क्रमांक: १५(२)(९)/१३११४/सात, दि.०३/०६/२०१५.

२. शासन निर्णय क्रमांक: नियुक्ती -२०१५/(३११/१५)/मशि-१ दिनांक ३०.९.२०१५

शासन निर्णय:-

महाराष्ट्र लोकसेवा आयोग पुरस्कृत खालील उमेदवाराची सहाय्यक प्राध्यापक, मानसशास्त्र महाराष्ट्र शिक्षण सेवा गट 'अ' (महाविद्यालयीन शाखा) या पदावर त्यांच्या नावासमोर दर्शविलेल्या रकान्यात ते ज्या दिनांकापासून त्यांच्या पदाचा कार्यभार स्विकृत करतील त्या दिनांकापासून दोन वर्षांच्या परिविक्षा कालावधीसाठी स्थानापन्न नियुक्ती करण्यात येत आहे.

अ. क्र.	उमेदवाराचे नाव	वर्गवारी	नियुक्तीचा प्रवर्ग	आयोगाने दिलेला गुणवत्ता क्रमांक	पदस्थापनेचा तपशिल
१	श्रीमती भाग्यश्री राधाकृष्ण कुलकर्णी	खुला (म)	खुला (म)	७	न्याय सहाय्यक विज्ञान संस्था, नागपूर

२. श्रीमती भाग्यश्री राधाकृष्ण कुलकर्णी यांची सहाय्यक प्राध्यापक, मानसशास्त्र, महाराष्ट्र शिक्षण सेवा गट-अ (महाविद्यालयीन शाखा) या पदावर ते प्रत्यक्ष हजर झाल्याच्या दिनांकापासून नामनिर्देशनाने, निव्वळ तात्पुरत्या स्वरूपात खालील अटी व शर्तीच्या अधिन राहून नियुक्ती करण्यात येत आहे:-

- श्रीमती भाग्यश्री राधाकृष्ण कुलकर्णी यांची वेतनश्रेणी रु. १५६०० - ३९१०० श्रेणी वेतन ६००० अशी राहिल.
- सदर वेतनश्रेणीव्यतिरिक्त शासन वेळोवेळी ठरवेल त्या दराने महागाई भत्ता, घरभाडे भत्ता व स्थानिक पूरक भत्ता अनुज्ञेय राहिल.
- श्रीमती भाग्यश्री राधाकृष्ण कुलकर्णी यांना प्रथम वेतनवाढ परिविक्षा कालावधीतील एक वर्ष पूर्ण झाल्यानंतर देण्यात येईल व त्यानंतरची वेतनवाढ परिविक्षा कालावधी समाधानकारकरीत्या पूर्ण केल्यानंतर मिळेल.
- श्रीमती भाग्यश्री राधाकृष्ण कुलकर्णी यांचा परिवीक्षा कालावधीतील काम किंवा वर्तणूक अयोग्य, अपेक्षित दर्जाचे अथवा अननुरूप असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यास अथवा सेवेतून कमी करण्यास पात्र ठरतील.
- श्रीमती भाग्यश्री राधाकृष्ण कुलकर्णी यांना वसतिगृह अधिक्षक (रेक्टर/ वॉर्डन) म्हणून किमान ३ वर्ष (१ टर्म) काम करणे अनिवार्य राहिल.
- शासन निर्णय, सामान्य प्रशासन विभाग क्र.प्रशिक्षण २०००/प्र.क्र.६१/२००१/३९, दि.७/८/२००० अन्वये शासनसेवेतील नियुक्तीकरीता संगणक हाताळणी /वापराबाबतचे ज्ञान एक

आवश्यक अर्हता म्हणून निश्चित करण्यात आली आहे. श्रीमती भाग्यश्री राधाकृष्ण कुलकर्णी यांनी शासन निर्णय सामान्य प्रशासन विभाग क्र.प्रशिक्षण २०००/प्र.क्र.६१/२००१ /३९, दि.१९/३/२००३ अन्वये आवश्यक प्रमाणपत्र **नियुक्ती आदेशाच्या दिनांकापासून दोन वर्षांच्या आत** उपलब्ध करून देणे आवश्यक आहे.जर त्यांनी विहीत मुदतीत प्रमाणपत्र उपलब्ध करून दिले नाही तर उक्त कालावधी संपताच त्यांची सदर पदावरील सेवा कोणतीही पूर्वसूचना न देता समाप्त करण्यात येतील.

७. श्रीमती भाग्यश्री राधाकृष्ण कुलकर्णी यांची नियुक्ती सरळ सेवाप्रवेश नियुक्तीसाठी विहीत केलेल्या नियमाच्या अधीन राहून ते यापूर्वी हिंदी व मराठी भाषेच्या परीक्षा उत्तीर्ण झालेले नसल्यास किंवा त्या परीक्षा उत्तीर्ण होण्यापासून सूट मिळाली नसल्यास त्या परीक्षा त्यांना विहीत मुदतीत उत्तीर्ण होणे आवश्यक आहे. तसे न झाल्यास त्यांची वेतनवाढ रोखून ठेवण्यात येईल.
८. श्रीमती भाग्यश्री राधाकृष्ण कुलकर्णी यांची नियुक्ती मा. न्यायाधिकरण,मुंबई येथे दाखल केलेल्या मुळ अर्ज क्रमांक ७८१/२०१३ या न्यायालयीन प्रकरणी मा. महाराष्ट्र प्रशासकीय न्यायाधिकरणाने दिनांक २६.०६.२०१५ रोजी दिलेल्या निर्णयाविरुद्ध याचिका क्र. ८७०८/२०१५ व इतर याचिकाअन्वये केलेले अपीलामधील अंतिम निर्णयाच्या अधीन राहून करण्यात येत आहे.
९. श्रीमती भाग्यश्री राधाकृष्ण कुलकर्णी यांची नियुक्ती ही निव्वळ तात्पुरत्या स्वरूपाची असून त्यांच्या चारित्र्य व पूर्व चारित्र्य पडताळणीचा अहवाल असामाधानकारक असल्याचे निर्देशनास आल्यास त्यांची नियुक्ती कोणतेही कारण न देता **एक महिन्याची नोटीस** देऊन समाप्त करण्यात येईल.
१०. महाराष्ट्र नागरी सेवा (सेवेच्या सर्वसाधारण शर्ती) नियम, १९८१ मधील नियम , १९८१ मधील नियम ११ (१) अन्वये उपरोक्त उमेदवारांनी नियुक्तीच्या तारखेपासून त्यांची सहा महिन्याची सेवा पूर्ण होण्यापूर्वी आरोग्याबद्दलचे वैद्यकीय प्रमाणपत्र दाखल करणे बंधनकारक राहिल.
११. श्रीमती भाग्यश्री राधाकृष्ण कुलकर्णी यांचे वेतन महाराष्ट्र नागरी सेवा(वेतन) नियम, १९८१ मधील तरतुदीनुसार निश्चित करण्यात येईल.
१२. परिच्छेद-१ मध्ये नमूद केलेल्या श्रीमती कुलकर्णी यांनी त्यांच्या नावासमोर निर्देशिलेल्या पदावर आदेशाच्या दिनांकापासून **एक महिन्याच्या आत** तात्काळ रुजू व्हावे.सदर विहीत मुदतीत जर त्यांनी नियुक्ती स्विकारली नाही तर आयोगाने घेतलेल्या परीक्षेत त्यांनी मिळविलेल्या गुणवत्ताक्रमानुसार त्यांना अनुज्ञेय असलेली ज्येष्ठता मिळणार नाही.शिवाय प्रस्तुत नियुक्तीच्या संदर्भात त्यांनी वरील मुदतीत काहीही कळविले नाही तर त्यांचे नांव,कोणतीही पूर्वसूचना न देता त्यांच्या नियुक्तीचे सदरचे आदेश रद्द करण्यात येतील.
१३. शासन परिपत्रक,वित्त विभाग,क्र.अंनियो-१००९/प्र.क्र.३२/सेवा-४, दि.१८/८/२००९ मधील तरतुदीनुसार दि.१ नोव्हेंबर,२००५ पूर्वी शासन सेवेत निवृत्तिवेतनाई आस्थापनेवर कार्यरत असलेल्या शासकीय कर्मचा-याने त्याच किंवा अन्य विभागातील निवृत्तिवेतनाई आस्थापनेच्या पदावरील नियुक्तीसाठी दि.१ नोव्हेंबर,२००५ पूर्वी किंवा त्यानंतर अर्ज केला असेल आणि त्याला दि.१ नोव्हेंबर,२००५ रोजी किंवा त्यानंतर नवीन पदावर नियुक्त करण्यात आले असेल तर अशा प्रकरणी शासन परिपत्रक,वित्त विभाग,क्रमांक:अंनियो-१००६/८७/सेवा-४,दि.१२ जानेवारी, २००७ मधील (i) ते (iv) येथे नमूद केलेल्या सर्व अटींची

पूर्तता झाल्यास संबंधीत शासकीय कर्मचाऱ्यास महाराष्ट्र नागरी सेवा (निवृत्तिवेतन), नियम, १९८२ व सर्वसाधारण भविष्य निर्वाह निधी योजना लागू ठरतील. दि. १८/८/२००९ च्या परिपत्रकात नमूद (i) ते (iv) येथील सर्व अटींची पूर्तता ज्या प्रकरणी होत नसेल, अशा शासकीय कर्मचाऱ्यास नवीन परिभाषित अंशदान निवृत्तिवेतन योजना लागू ठरेल.

१४. श्रीमती भाग्यश्री राधाकृष्ण कुलकर्णी यांचे प्रचलित नियमानुसार सेवानिवृत्तीचे वय शासन निर्णय क्र. संकिर्ण २०१०/(५०३/१०) विशि १, दि. ०५.०३.२०११ मधील विहित अटींच्या अधीन राहून ६२ राहिल.

१५. श्रीमती भाग्यश्री राधाकृष्ण कुलकर्णी यांना नियुक्तीच्या ठिकाणी उपस्थित राहण्यासाठी प्रवासभत्ता देण्यात येणार नाही.

१६. श्रीमती भाग्यश्री राधाकृष्ण कुलकर्णी यांनी नोकरी सोडण्यापूर्वी शासनास एक महिन्याची पूर्वसूचना देणे अथवा एक महिन्याचे वेतन देणे आवश्यक आहे.

३. हे आदेश प्राप्त होताच संबंधीत श्रीमती कुलकर्णी यांना नियुक्तीच्या ठिकाणी हजर व्हावे व त्याबाबतचा अहवाल संबंधीत संस्थाप्रमुखांकडे सादर करावा. संस्थाप्रमुखांनी याबाबतचा अहवाल संचालकांमार्फत शासनास सादर करावा

४. श्रीमती भाग्यश्री राधाकृष्ण कुलकर्णी यांच्या नियुक्तीबाबतची अधिसूचना महाराष्ट्र शासनाच्या राजपत्रात यथावकाश प्रसिध्द करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२०११२२५५९३८०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

नि.भा.मराळे

अवर सचिव, महाराष्ट्र शासन

प्रत, १. संचालक, उच्च शिक्षण, महाराष्ट्र राज्य, पुणे

२. सचिव, महाराष्ट्र लोकसेवा आयोग, मुंबई (पत्राव्दारे)

३. विभागीय सहसंचालक, उच्च शिक्षण, मुंबई विभाग, मुंबई

४. संचालक, न्याय सहाय्यक विज्ञान संस्था, नागपूर शासकीय विज्ञान यांनी

श्रीम. कुलकर्णी यांच्या शैक्षणिक तसेच इतर मूळ प्रमाणपत्रांची तपासणी स्वतः करावी

व सदर उमेदवारांस हजर करून घ्यावे व त्याबाबतचा अहवाल सहसंचालक व

संचालक, उच्च शिक्षण यांच्यामार्फत शासनास तात्काळ सादर करावा.

५. महालेखापाल (लेखा व अनुज्ञेयता/लेखा परीक्षा), १ नागपूर

६. संबंधित जिल्हा कोषागार अधिकारी,

७. अधिदान व लेखाधिकारी, नागपूर

८. श्रीमती भाग्यश्री राधाकृष्ण कुलकर्णी, स्पाटी-ए-५०२, हिरानंदानी इस्टेट, घोडबंदर रोड, ठाणे (प)

९. निवड नस्ती.